



## जिवीताक आनी रक्ताक रेसपेत दाकवप

आमी कशी दिष्ट दोवोरची जिवीताचेर? (१) गर्बपाताचेर? (१)

सुरक्षा मोतिचे आसात मुणोन ख्रिस्तांव कशें दाकोयतात? (२)

मोनजातीक जिवेशीं मारप चुकीचें काय? (३)

थोडयो सोवोंयो न्यो जिवीताक रेसपेत दाकोयनांत त्यो खुंयच्यो? (४)

रक्ता विषांत देवाचो कायदो कितें आसा? (५)

हातूंत रक्त संयोजन आटापला काय? (६)

१. यहोवा वोर्तोवोता जिवीताची झोर. सगल्यो जिवोंत वस्तू तांचें जिवीत देवाक देवो जातात. (स्तोत्रां ३६:९) देवाक जिवीत पवित्र आसा. ताच्या मायच्या भितोर आसोन, जल्मोंक नसलेल्या एका भुरग्याचें जिवीत देवाक मोलाचें आसा. देवाच्या नोदरेंत असल्या वाडत्या बाळकाक मुद्दाम जिवेशीं मारप चूक आसा. —सुटका २१:२२, २३; स्तोत्रां १२७:३.

२. खोरे ख्रिस्तांव सुरक्षा मोतिचे जावन आसात. तांचीं मोटोरां आनी तांचीं घरां सुगूर आसात मुणोन ते खात्री करून घेतात. (दुसरी समूर्त २२:८) फोकोत खुशालकायेक वो उटावणेंक लागोन देवाचे चाकोर गोरजे विरेत जोखोम घेनांत. त्यापासोत ते जुलमी खेळांत जे बळ्यां दुसऱ्यां लोकांक इजा करतात तातूंत वांटो घेनांत. मोडफोड करूंक उर्वा दिता तीं मनोरंजनां ते ताळतात.—स्तोत्रां ११:५; जुआंव १३:३५.

३. रचनाराक मोनजातीचो जीव पासून

पवित्र आसा. एका ख्रिस्तांवांन जेवण पुरवोटो करूंक आनी नेसोण दिवूंक वो दुयेसां थावन आनी आकांता थावन आपणांक बोचाव करूंक लागोन जानवरांक मारुं येता. (उत्पत्ती ३:२१; ९:३; सुटका २१:२८) पूण मोनजातीक वाष्ट वागोवोप वो खाली खेळाक वो खुशालकायेक लागोन मारचें हें चूक.—म्हणण्यो १२:१०.

४. खुशालकायेक लागोन विडी वोडप, सुपारी चिंवप आनी नोशा गूळी खावप हें ख्रिस्तांवांक न्होय. तीं कोर्तुवां वायट कित्याक (१) तीं आमकां तांची गुलाम करतात, (२) तीं आमच्या कुडींत इजा करतात, आनी (३) तीं म्हेळीं जावन आसात. (रोमकारांक ६:१९; १२:१; २ कोरींतकारांक ७:१) यो सोंवोयो सोडूंक जोबोर कठिण जायत. पूण आमी तोशें करूंक जाय यहोवाक खुश करूंक.

५. देवाच्या नोदरेन रक्त पासून पवित्र आसा. देव सांगता कि प्राण वो जीव रक्तांत आसा. त्यापासोत रक्त खांवचें चूक. एका जानवराचें मांस जाचें रक्त सारकेपोणीं निशेवूंक नां जाल्यार तें खावूंक पासून चूक. जोर तोर एक जानवर फुगार जावन वो सांपळ्यात पोडून मेला तोर तें खावूंक नोजो. जोर ताका भाल्यान वो फारान मारला तोर ताचें रक्त रोकडेंच निशेवूंक जाय, जोर तोर तें खावूंक जाय.—उत्पत्ती ९:३, ४; लेव्ही शास्त्र १७:१३, १४; धर्मदुतांचो इतिहास १५:२८, २९.

६. रक्त संयोजन स्विकारचे चूक काय? उगडास दोवोर, यहोवाक जाय आमी रक्ता थावन पोयस रावूंक. तोशें मुटल्यार आमी आमच्या कुडींत खुंयच्याय वाटेन केदींच दुसऱ्या मुनशाचें वो आमचें स्वताचें पासून रक्त, जें साठोवन दोवरला, घेंवचें न्होय. (धर्मदुतांचो इतिहास २१:२५) त्यापासोत खरे ख्रिस्तांव एक रक्त संयोजन स्विकारचे नांत. ते दुसऱ्या जिनसांची वीजजापणाची वागोवणी स्विकारतेले, जोशी की रक्त नां त्या जिनसांचें संयोजन. तांका जियोंक जाय, पूण ते आपलो जीव देवाचे कायदे मोडून सुगूर करूंक प्रयत्न करिनांत.—मातेव १६:२५.

**देवाक खुश करूंक,  
आमी रक्त संयोजन,  
बुरशो सोंवोयो, आनी  
गोरजे विरेत जोखोम  
वाटावूंक जाय**

